

## पठानिया पब्लिक स्कूल में समाचार वाचन प्रतियोगिता का सफलतापूर्वक आयोजन

आज 4 मई 2023 को पठानिया स्कूल के सभागार में कक्षा छठी से आठवीं तक के विद्यार्थियों के लिए हिंदी व अंग्रेजी समाचार-पत्र वाचन प्रतियोगिता आयोजित की गई, जिसमें विद्यार्थियों ने बढ़-चढ़कर भाग लिया। प्रतियोगिता का मुख्य उद्देश्य बच्चों में आत्मविश्वास व पठन-कौशल को विकसित करना रहा। मंच संचालन सात्विक, व्योम, कनिष्क, कृतिका, ईहान, चाहत, अनुप्रिया, डेलिशा द्वारा बखूबी किया गया। मंच पर विद्यार्थियों का आत्मविश्वास, हाव-भाव व प्रभावी प्रस्तुति देखते ही बनती थी। कार्यक्रम का आयोजन अंग्रेजी व हिंदी शिक्षिकाओं के दिशा-निर्देशन में सुचारु रूप से किया गया। निर्णायक मंडल की भूमिका डा० सुमन सैनी और श्रीमान सागर ने निभाई।

हिंदी समाचार वाचन प्रतियोगिता में सर्वश्रेष्ठ प्रतिभागी इस प्रकार रहे : हन्नी, काशवी, अनीश, तनिषा, चाहत मिष्का।

अंग्रेजी समाचार वाचन प्रतियोगिता में सर्वश्रेष्ठ प्रतिभागी इस प्रकार रहे : आरव, सीरत, लक्षिता, हिमानी व पवित्र।

उप-प्रधानाचार्या श्रीमती प्रीति ढांडा ने विद्यार्थियों को संबोधित करते हुए कहा कि अपने पठन कौशल को विकसित करने के लिए समाचार-पत्र पत्रिकाओं व अन्य उपयोगी वस्तुओं को पढ़ने का अभ्यास निरंतर जारी रखना चाहिए।

कार्यक्रम के अंत में स्कूल निदेशक श्री अंशुल पठानिया, प्रधानाचार्या श्रीमती वर्षा पठानिया, श्रीमती तनवी पठानिया, उप-प्रधानाचार्या श्रीमती प्रीति ढांडा व कार्डिनेटर श्रीमती प्रभा शर्मा व श्रीमती रीचा चोपड़ा ने विजेता छात्रों को प्रमाण पत्र देकर पुरस्कृत किया और भविष्य में इस प्रकार की गतिविधियों व प्रतियोगिताओं में भाग लेने के लिए प्रेरित किया।

